

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

අංක 1448/21 - 2006 ජූනි 08 වැනි ව්‍යවස්ථාපිත - 2006.06.08

1448/21 ஆம் இலக்கம் - 2006 ஆம் ஆண்டு யூன் மாதம் 08 ஆந் திகதி வியாழக்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

சீஎவ் 1/64

(40 ஆம் அத்தியாயமான) பொதுமக்கள் பாதுகாப்புக் கட்டளைச் சட்டம்

40 ஆம் அத்தியாயமான பொதுமக்கள் பாதுகாப்புக் கட்டளைச் சட்டத்தின் 5 ஆம் பிரிவின் கீழ் அத்தியுத்தமராம் சனாதிபதி அவர்களால் ஆக்கப்பட்ட ஒழுங்குவிதிகள் .

மஹிந்த ராஜபக்ச ,
சனாதிபதி .

கொழும்பு ,
2006, யூன் 8.

ஒழுங்கு விதிகள்

2005, ஓகத்து 13 ஆம் தேதிய 1405/14 ஆம் இலக்க அதிவிசேட வர்த்தமானியில் வெளியிடப்பட்டதும், பொதுமக்கள் பாதுகாப்புக் கட்டளைச் சட்டத்தின் 2அ என்னும் பிரிவின் பயனைக் கொண்டு வலுவிலிருப்பதாகக் கருதப்படுவதும், காலத்துக்குக்காலம் திருத்தப்பட்டதுமான 2005 ஆம் ஆண்டின் 1 ஆம் இலக்க, அவசரகால (நானாவித ஏற்பாடுகளும் தத்துவங்களும்) ஒழுங்குவிதி, அவ்வொழுங்குவிதியின் 53 ஆம் ஒழுங்குவிதியை உடனடுத்துப் பின்வரும் ஒழுங்குவிதிகளை உட்புகுத்துவதன் மூலம் இத்தால் மேலும் திருத்தப்படுகின்றது:-

54. விடயத்திற்கேற்ப, ஒரு பொலிசு அலுவலரால் அல்லது ஆயுதப்படையின் உறுப்பினர் ஒருவரால் அல்லது அவருக்குக்கீழ் நிலையிலுள்ள எவரேனும் அலுவலரால் அவரது கடமையின்போது எடுக்கப்பட்ட ஏதேனும் நடவடிக்கையின் விளைவாக எவரேனும் ஆளின் இறப்பு ஏற்படுத்தப்பட்டிருக்கலாமென நம்புவதற்கு அப்பொலிசு அலுவலருக்கு அல்லது ஆயுதந்தாங்கிய படைச் சேவைகளின் உறுப்பினருக்கு காரணம் இருக்குமிடத்து அல்லது எவரேனும் ஆள் பொலிசுக் கட்டுக்காப்பில் அல்லது இராணுவக் கட்டுக்காப்பில் இறக்குமிடத்து அத்தகைய பொலிசு அலுவலர் சார்ந்துள்ள பிரிவுக்குப் பொறுப்பாகவுள்ள பொலிசுக் கண்காணிப்பாளர் அல்லது ஆயுதந்தாங்கிய படை உறுப்பினர் ஒருவரின் விடயத்தில் அவர் எந்தப்படைப் பிரிவைச் சேர்ந்தவரோ அந்தப் படைப்பிரிவின் ஏவும் அலுவலர், 1979 ஆம் ஆண்டின் 15 ஆம் இலக்க, குற்றவியல் சட்டக் கோவைச் சட்டத்தின் XXX ஆம் அத்தியாயத்திலும் 9 ஆம் பிரிவிலும் அல்லது எழுத்திலான வேறு ஏதேனும் சட்டத்தின் ஏற்பாடுகளில் முரணாக எது எப்படியிருப்பினும், அவ்விறப்புத் தொடர்பான நிகழ்வுகளைப் பொலிசுப் பரிசோதகர் தலைமையதிபதிக்கு அல்லது மிக அண்மையிலுள்ள பிரதிப் பொலிசுப் பரிசோதகர் தலைமையதிபதிக்கு அறிவித்தல் வேண்டும்.

"பொலிசு அலுவலர் அல்லது ஆயுதந்தாங்கிய உறுப்பினர் எவரின் தும் நடவடிக்கை காரணமாக அல்லது கட்டுக் காப்பில் உள்ளபோது ஏற்படும் எவரேனும் ஆளினது இறப்பு.

பொலிசு
அலுவலர்
அறிக்கை
செய்தலும்
கூற்றுக்களைப்
பதிலும் முதலிய.

55. ஐம்பத்தினாலாம் ஒழுங்குவிதியின் கீழான தகவல் கிடைக்கப்பெற்றதன்மேல், விடயத்திற்கேற்ற வாறு, பொலிசுப் பரிசோதகர் தலைமையதிபதி அல்லது பிரதிப் பொலிசுப் பரிசோதகர் தலைமையதிபதி-

(அ) உதவிப் பொலிசுக் கண்காணிப்பாளர் பதவிக்குக் குறையாத பதவியிலுள்ள அலுவலர் ஒருவரைச் சம்பவம் நடந்த இடத்துக்குச் சென்று-

(i) அவரது அவதானிப்புக்களைப் பதியும் படி ;

(ii) காண்பிப்பொருளாக இருக்கக்கூடிய எதனையும் பொறுப்பில் எடுக்கும்படி ; அத்துடன்

(iii) அவரது அபிப்பிராயத்தின்படி, எவ்வாள் அத்தகைய இறப்புத் தொடர் பான சூழ்நிலைகளை அறிந்திருக்கிறாரெனத் தோன்றுகின்றதோ அவ்வாள் எவரினதும் கூற்றுக்களைப் பதிவதற்கும் பணித்தல் வேண்டும் ; அத்துடன்

(ஆ) ஏதேனும் விடயத்தில், உடல் கண்டு பிடிக்கப்படுமிடத்து, அத்தகைய நிகழ்வினை நீதிவானுக்கு உடனடியாக அறிவித்தல் வேண்டும்.

இறந்த
உடல்களைப்
பரிசோதனை
செய்தலும்
அடக்கம் அல்லது
தகனம்
செய்தலும் .

56. (1) நீதவான், 55 என்னும் பிரிவின்கீழ் விடயத்துக்கேற்றவாறு, பொலிசுப் பரிசோதகர் தலைமையதிபதியிடமிருந்து அல்லது பிரதிப் பொலிசுப் பரிசோதகர் தலைமையதிபதியிடமிருந்து நிகழ்வுகள் பற்றிய அறிக்கை கிடைக்கப்பட்டதன்மேல்-

(அ) அத்தகைய உடலில் பிரேத பரிசோதனையொன்றை உடனடியாக நடத்தும்படி, அரசாங்க மருத்துவ அலுவலர் ஒருவரைப் பணித்தல் வேண்டும் என்பதுடன் அத்தகைய உடல் ஏற்கனவே அடக்கம் செய்யப்பட்டிருப்பின் அதனை மீண்டும் வெளி எடுப்பதற்கும் பணித்தலும் வேண்டும் ; அத்துடன்

(ஆ) பிரேத பரிசோதனை முடிவுற்றதும் உடலை கையாளுகைக்கெனப் பிரதிப் பொலிசுப் பரிசோதகர் தலைமையதிபதியிடம் ஒப்படைக்கும்படி கட்டளையொன்றை ஆக்குதல் வேண்டும்.

(2) எந்தப் பிரதிப் பொலிசுப் பரிசோதகர் தலைமையதிபதியிடம் உடல் ஒப்படைக்கப்படுகின்றதோ அந்தப் பொலிசுப் பரிசோதகர் தலைமையதிபதி தேசிய பாதுகாப்பின் நலன் கருதி அல்லது பொது ஒழுங்கைப் பேணுவதற்கு அல்லது நிலைநாட்டுவதற்கு அவசியமான அவர் கருதக்கூடியவாறான அத்தகைய நிபந்தனைகளுக்கு அல்லது மட்டுப்பாடுகளுக்கு அமைய, இறந்த உடலை கோரும் எவரேனும் உறவினரிடம் அவ்வுடலை ஒப்படைத்தல் வேண்டும்,

ஆயின், எவ்வாறாயினும், பிரதிப் பொலிசுப் பரிசோதகர் தலைமையதிபதியானவர் தேசிய பாதுகாப்பின் நலன்கருதி அல்லது பொது ஒழுங்கைப் பேணுவதற்கென அல்லது நிலைநாட்டுவதற்கென அச்சூழ்நிலைகளில் அவசியமென அவர் கருதக்கூடியவாறான அத்தகைய நடவடிக்கைகளுக்கு இணங்க உடலை உடைமையிலெடுத்து அடக்கம் செய்தலுக்கோ அல்லது தகனம் செய்தலுக்கோ அதிகாரமளிக்கலாம்.

பொலிசுப்
பரிசோதகர்
தலைமையதிபதி
நீதிமன்றத்தில்
செய்யும்
விண்ணப்பத்தில்
எவரேனும் ஆள்
இறப்புப்பற்றி
விசாரணை
செய்வதற்கு
மேல்
நீதிமன்றத்துக்
குள்ள தத்துவம்.

57. (1) கொழும்பில் நடைபெறும் மேல்நீதிமன்றம் ஆனது, எழுத்திலான ஏதேனும் சட்டத்தில் முரணாக அடங்கியுள்ளது எது எப்படியிருப்பினும் தீவின் எப்பாகத்திலும் அல்லது தீவின் ஆள்புல நீர்ப்பரப்புக்குள், 54 என்னும் ஒழுங்குவிதியில் குறித்துரைக்கப்பட்ட சூழ்நிலைகளில் ஏற்படுத்தப்பட்ட அல்லது ஏற்படுத்தப்பட்டதெனக் கொள்ளப்படும் எவரேனும் ஆளின் இறப்பு பற்றி விசாரணை செய்வதற்குப் புறநீங்கலான நியாயாதிக்கம் கொண்டிருத்தல் வேண்டும்.

(2) கொழும்பில் நடைபெறும் மேல்நீதிமன்ற நீதிபதி ஆனவர், அத்தகைய நீதிமன்றத்துக்குப் பொலிசுப் பரிசோதகர் தலைமையதிபதியினால் செய்யப்படும் விண்ணப்பத்தின் மேல், அத்தகைய விண்ணப்பத்தில் இறந்தவர் எனப்பெயர் குறிப்பிடப்படும் ஆளின் இறப்புக்கான காரணம் பற்றிய விசாரணையொன்று நடாத்துதல் வேண்டும்.

(3) இவ்வொழுங்குவதியின் பந்தி (2) இன் கீழான விண்ணப்பமொன்றில் இறந்தவர் எனப் பெயர் குறிப்பிடப்பட்ட அத்தகைய ஆளின் இறப்புத் தொடர்பில் ஏதேனும் நீதிவான் நீதிமன்றத்தில் எவையேனும் நடவடிக்கைகள் முடிவுறாதிருக்குமிடத்து, அத்தகைய விண்ணப்பத் திகதியன்று நீதிவான் நீதிமன்றத்தில் அவ்வாறு முடிவுறாதுள்ள அத்தகைய நடவடிக்கைகள் யாவும், சொல்லப்பட்ட மேல் நீதிமன்றத்துக்கு மாற்றப்பட்டவையாதல் வேண்டும்.

(4) மேல் நீதிமன்ற நீதிபதி ஆனவர், தேசிய பாதுகாப்பின் நலனையும் பொது ஒழுங்கை நிலை நாட்டுதலையும் கவனத்திற்கொண்டு, அத்தகைய விசாரணையை அல்லது அத்தகைய விசாரணையின் பாகத்தை இலங்கையின் எப்பாகத்திலும் நடாத்தலாம்.

(5) பிரேத பரிசோதனையை நடாத்துகின்ற அரசாங்க மருத்துவ அலுவலர், அவரது அறிக்கையைச் சொல்லப்பட்ட மேல் நீதிமன்ற நீதிபதிக்கு அனுப்புதல் வேண்டும் என்பதுடன், அதில் அடங்கியுள்ளவற்றை எவரேனாமாள் வெளியிடுவதற்கு மேல் நீதிமன்றம் அனுமதியளித்தாலன்றி, அவ்வாறு வெளியிடுதலுமாகாது.

(6) பொலிசுப் பரிசோதகர் தலைமையதிபதி ஆனவர், முதனிலை அவதானிப்புகளின் அறிக்கையையும் அத்துடன் விசாரணையை நடாத்துகின்ற நோக்கத்துக்கு அவசியமாகக்கூடியவாறான அத்தகைய வேறு ஆவணங்களையும் மேல் நீதிமன்ற நீதிபதிக்கு அனுப்பிவைத்தல் வேண்டும்.

(7) மேல் நீதிமன்ற நீதிபதி ஆனவர், பொலிசுப் பரிசோதகர் தலைமையதிபதியினால் அல்லது அதற்கென அவரால் அதிகாரமளிக்கப்பட்ட வேறு அலுவலரால் தமது முன்னிலையில் இடப்பட்டக்கூடியவாறான அத்தகைய சான்றையும், அத்துடன் விசாரணையின் கீழுள்ள இறப்புத் தொடர்பான சூழ்நிலைகளை அறிந்துள்ளவரெனத் தோன்றுகின்ற வேறு எவரேனும் ஆளின் சான்றினையும் பதிதல் வேண்டும்.

(8) மேல் நீதிமன்றத்தின் முன்னரான நடவடிக்கைகளுக்குப் பொதுமக்கள் சமூகமளிப்பதற்கியலா திருத்தல் வேண்டும் என்பதுடன், தகுதிவாய்ந்த அதிகாரியினால் அதிகாரமளிக்கப்படுகின்றவாறான நடவடிக்கைகளின் அத்தகைய அறிக்கைகள் அல்லது அதன் பாகம் மட்டுமே வெளியிடப்படுதலும் வேண்டும்.

ஆயின் எவ்வாறாயினும், மேல் முறையீட்டு நீதிமன்றமானது, அதற்கென அந்நீதிமன்றத்துக்குச் செய்யப்படும் விண்ணப்பமொன்றின்மீது, நடவடிக்கைகளுக்கு அல்லது அவற்றின் ஏதேனும் பாகத்துக்குப் பொதுமக்கள் சமூகமளிக்கலாமெனப் பணிக்கலாம்.

(9) மேல் நீதிமன்ற நீதிபதி விசாரணையின் முடிவில் சான்றுப் பதிவேட்டையும், இறப்பை எற்படுத்திய சந்தர்ப்பங்கள் பற்றிய அறிக்கையொன்றையும் வேறேதேனும் ஆவணங்களுடன் சேர்த்து சட்டத்துறைத் தலைமையதிபதிக்கு அனுப்பிவைத்தல் வேண்டும்.

58. ஒழுங்குவதி 57 இன் (9) ஆம் பந்தியின் கீழ் தமக்கு அனுப்பிவைக்கப்பட்ட சான்றுப்பதிவேடும் வேறு ஆவணங்களும் கிடைக்கப்பெற்றதன் மேல், சட்டத்துறைத் தலைமையதி பின்வருவனவற்றைச் செய்தல் சட்டமுறையானதாதல் வேண்டும் :-

சட்டத்துறைத் தலைமையதி பதியின் தத்துவங்கள் .

(அ) அவருக்குத் தேவைப்படக் கூடியவாறான வேறு மேலதிக விடயங்களை அல்லது தகவலைக் கோருதல் ;

(ஆ) ஏதேனும் தவறு புரியப்பட்டமை வெளிக்காட்டப்பட்டுள்ளதென அவர் திருப்திப்படி -

(i) 1979 ஆம் ஆண்டின் 15 ஆம் இலக்க, குற்றவியல் நடவடிக்கை முறைச் சட்டக்கோவைச் சட்டத்தின் xiv ஆம் அல்லது xv ஆம் அத்தியாயங்களின் கீழ் நடவடிக்கைகளைத் தொடுப்பதற்குப் பணித்தல் ; அல்லது

(ii) 1979 ஆம் ஆண்டின் 15 ஆம் இலக்க, குற்றவியல் நடவடிக்கை முறைச் சட்டக்கோவைச் சட்டத்தின் 393 ஆம் பிரிவின் (7) ஆம் உட்பிரிவின் ஏற்பாட்டின்கீழ் தொடர்ந்து நடவடிக்கை எடுத்தல்.”